

πολίταις, ἐπὶ πένθει, γυναικείαν ἠμφιεσμένους ἐσθῆτα
 πενθεῖν, ἐμφαίνει βουληθέντα ὅτι γυναικῶδες τὸ πάθος ἐστὶ |
 καὶ οὐχ ἀρμόττον ἀνδράσι κοσμίῳ καὶ παιδείας ἐλευθερίου 113
 μεταπεποιημένοις. θῆλυ γὰρ ὄντως καὶ ἀσθενὲς καὶ ἀγεννὲς
 τὸ πένθειν· γυναῖκες γὰρ ἀνδρῶν εἰσι φιλοπενθέστεραι καὶ οἱ 5
 βάρβαροι τῶν Ἑλλήνων καὶ οἱ χείρους ἄνδρες τῶν ἀμεινόνων,
 καὶ αὐτῶν δὲ τῶν βαρβάρων οὐχ οἱ γενναιότατοι, Κελτοὶ καὶ
 Γαλάται καὶ πάντες οἱ φρονήματος ἀνδρειότερου πεφυκότες
 ἔμπλεοι, μᾶλλον δ', εἴπερ ἄρα, Αἰγύπτιοί τε καὶ Σύροι καὶ
 Λυδοὶ καὶ πάντες ὅσοι τούτοις παραπλήσιοι. τούτων γὰρ τοὺς 10
 μὲν εἰς βόθρους τινὰς καταδύντας ἱστοροῦσιν ἐπὶ πλείους
 ἡμέρας μένειν, μηδὲ τὸ τοῦ ἡλίου φῶς ὄραν βουλομένους, B
 ἐπειδὴ καὶ ὁ τετελευτηκῶς ἀπεστέρηται τούτου. Ἴων γοῦν ὁ
 τραγικὸς ποιητής, οὐκ ἀνήκοος ὢν τῆς τούτων εὐηθείας, πε-
 ποιήκε τινα λέγουσαν (fr. 54) 15

ἔξῃλθον ἴοι μωνῆται καὶ τ' ἡμῶν ἴ τροφός
 παίδων, βόθρους λιποῦσα πενθητηρίους.

τινὲς δὲ τῶν βαρβάρων καὶ μέρη τοῦ σώματος ἀποτέμνουσι,
 ὄϊνας καὶ ὠτα καὶ τὸ ἄλλο σῶμα καταικίζοντες, δοκοῦντές τι
 χαρίζεσθαι τοῖς τετελευτηκόσιν ἀπαρτώμενοι τῆς κατὰ φύσιν 20
 ἐν τοῖς τοιούτοις μετριοπαθείας.

23. Ἀλλὰ νῆ Δία τινὲς ὑποτυγχάνοντες οὐκ ἐπὶ παντὶ θα-
 νάτῳ τὰ πένθη δεῖν οἴονται γίνεσθαι, ἀλλ' ἐπὶ τοῖς ἀώροις,
 διὰ τὸ μηδενὸς τετυχηκέναι τῶν ἐν τῷ βίῳ νενομισμένων ἀγα- C
 θῶν, οἷον γάμου παιδείας τελειότητος πολιτείας ἀρχῶν (ταῦτα 25
 γὰρ εἶναι τὰ λυποῦντα μάλιστα τοὺς ἐπὶ τοῖς ἀώροις ἀτυχοῦν-
 τας, διὰ τὸ ἀφηρηθῆναι πρὸ τοῦ δέοντος τῆς ἐλπίδος), ἀγνο-

